

महाराष्ट्र राज्य जलसंधारण सल्लागार परिषद व
कार्यकारी समितीच्या दैनंदिन कामकाजास्तव
निधी उपलब्ध करण्याबाबत

महाराष्ट्र शासन
क्रमांक : जसंप - २०११/प्र.क्र. १३/जल-२०
ग्राम विकास व जलसंधारण विभाग
मंत्रालय, मुंबई - ४०० ०३२.
दिनांक : ०१ मार्च, २०११

वाचा : शासन निर्णय, ग्राम विकास व जलसंधारण विभाग क्रमांक :

- १) जसंप २००६/६३/जल-२० दिनांक ३ जून, २००६
- २) समिती २००६/१०३/जल-२० दिनांक १४ डिसेंबर, २००६
- ३) जसंप १००७/प्र.क्र. ८५/जल-२० दिनांक ६ नोव्हेंबर २००७
- ४) जसंप १००७/प्र.क्र. ४८/जल-२० दिनांक २५ एप्रिल, २००८
- ५) जसंप २००९/ प्र.क्र. २५/जल-२० दिनांक १ जून, २००९
- ६) असक-२०१०/प्रक्र४३/जल-११ दिनांक २४ मे २०१०
- ७) मृदसं/मराजसंप/अनु.१०-११/ ४९१ मृद-१ दिनांक २१ फेब्रुवारी, २०११ रोजीचे पत्र.

प्रस्तावना :

महाराष्ट्र राज्यातील मोठ्या प्रमाणावर अवर्षण प्रवण व पडीक जमिनीचे क्षेत्र लक्षात घेता जल व मृद संधारणाकरीता सर्व उपाय करणे अपरिहार्य आहे. म्हणून केंद्र व राज्य शासनाच्या अनेक योजनांतर्गत निरनिराळे उपचार गेल्या अनेक वर्षांपासून घेण्यात येत आहेत. राज्यातील जलसंधारण कार्यक्रमांला गती यावी यासाठी शासनाने संदर्भाधीन १ येथील शासन निर्णयान्वये मा.मुख्यमंत्री यांच्या अध्यक्षतेखाली महाराष्ट्र राज्य जलसंधारण सल्लागार परिषदेची स्थापना केली असून या परिषदेला जलसंधारण कार्यक्रमाबाबत मार्गदर्शन, धोरण, आढावा, सनियंत्रण आणि कार्यक्रमाच्या अंमलबजावणीची दिशा इत्यादी या सर्व बाबींचे अधिकार दिले. तसेच परिषदेला प्रभावीपणे काम करता यावे म्हणून मा.मंत्री (जलसंधारण) यांच्या अध्यक्षतेखाली एका कार्यकारी समितीची स्थापना करण्यात आली असून या परिषदेचे व कार्यकारी समितीचे उपाध्यक्ष म्हणून श्री.विजय अण्णा बोराडे यांची नियुक्ती करण्यात आलेली असून त्यांना मंत्री पदाचा दर्जा देखील देण्यात आलेला आहे. संदर्भाधीन ५ येथील १ जून, २००९ च्या शासन निर्णयाद्वारे या परिषदेला पुढील आदेश येईपर्यंत मुदतवाढही देण्यात आली आहे.

मा.उपाध्यक्ष जलसंधारण सल्लागार परिषद यांना काम करणे सुकर व्हावे यासाठी सन २००६-०७ पासून ३ वर्षाकरीता प्रतिवर्षी रु २५ लक्ष याप्रमाणे तत्वतः निधी मंजूर केला आहे. मात्र प्रत्यक्षात संदर्भाधीन ३ येथील शासन निर्णयाद्वारे रु ५ लक्ष इतका निधी वितरीत करण्यात आला आहे. यापैकी ३,६७,२६५ इतका निधी उपयोगामध्ये आणला असून उर्वरित रु १,३२,५३५ इतका निधी ३१ मार्च, २००९ मध्ये प्रत्यार्पित करण्यात आला. सन २०१०-११ मध्ये परिषदेच्या कामकाजास्तव संदर्भाधीन ७ येथील पत्रान्वये रु २ लक्ष निधी वितरण करण्याची विनंती कृषि आयुक्तालयाने केली असून ही बाब शासनाच्या विचाराधीन होती.

शासन निर्णय -

उपाध्यक्ष, महाराष्ट्र राज्य जलसंधारण सल्लागार परिषद यांना संदर्भाधीन ३ शासन निर्णय दिनांक १३ नोव्हेंबर, २००७ अन्वये विहित केलेले कामकाज व उद्दिष्ट पूर्ण करण्यासाठी सन २०१०-११ या आर्थिक वर्षामध्ये

संदर्भाधीन-४ येथील आदेशान्वये लेखानुदानाने मंजूर झालेल्या तरतुदीतून रुपये २.०० लाख (रुपये दोन लाख) निधी वितरीत करण्यासाठी या शासन निर्णयान्वये मान्यता देण्यात येत आहे.

२ उपरोक्त निधीमधून महाराष्ट्र राज्य जलसंधारण परिषद व तिची कार्यकारी समिती यांना दिलेले उद्दीष्ट साध्य करण्यासाठी मा.उपाध्यक्ष यांना खालील प्रमाणे कार्यवाही करणे अनुज्ञेय राहिल.

- (i) धोरणात्मक निर्णय घेण्यासाठी प्रकल्प अहवाल तयार करणे, यासाठी आवश्यकतेनुसार संबंधित विषयाच्या कार्यशाळा व चर्चासत्रे आयोजित करणे.
- (ii) विभाग/जिल्हावार संबंधित अधिकाऱ्यांच्या बैठका घेऊन मार्गदर्शन करणे.
- (iii) जनजागृतीसाठी विविध उपाययोजना करणे.
- (iv) राज्य शासनातर्फे पाणलोट विकासाचा पथदर्शी आराखडा करणे, अॅटलास, ऑनलाईन मॉनेटरिंग इत्यादी कार्यक्रम हाती घेण्यात आले आहेत. या सर्व बाबींसाठी योग्य मार्गदर्शन करणे.
- (v) या क्षेत्रातील तज्ञ व अनुभवी व्यक्तींच्या सेवा कॉन्ट्रॅक्ट व इतर तत्वावर घेणे. मात्र कोणतेही अधिकारी किंवा कर्मचारी किंवा व्यक्ति नियमित रुपाने शासन सेवेत घेता येणार नाहीत.
- (vi) या शिवाय महाराष्ट्र राज्य जलसंधारण सल्लागार परिषद/कार्यकारी समिती यांनी निर्देशित केलेल्या कोणत्याही बाबी.

३. उपरोक्त मंजूर केलेला निधी संदर्भाधीन ६ येथील शासन निर्णयान्वये खालील लेखाशिर्षाखाली सन २०१०-११ मध्ये मंजूर अर्थसंकल्पित निधीतून खर्च करण्यास मान्यता देण्यात येत आहे. याकरिता आयुक्त (कृषी) महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे.

"क्रमांक एल-०७, ४४०२-मृद व जलसंधारण यावरील भांडवली खर्च, मृदसंधारण-५३ मोठी बांधकामे (०१) (२२) मृदसंधारणाच्या उपाय योजनांद्वारे जमिनीचा विकास (आरआयडीएफ) अंतर्गत पाणलोट विकास प्रकल्प नाबार्ड अर्थसहाय्य (योजनांतर्गत) (४४०२२३८७) ३१ सहाय्यक अनुदाने वेतनेतर"

४. तसेच सदर निधी उपाध्यक्ष, कार्यकारी समिती महाराष्ट्र राज्य जलसंधारण सल्लागार परिषद व संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे यांचे संयुक्त नावे उघडण्यात आलेल्या युनियन बँक ऑफ इंडिया, फर्ग्युसन रोड, पुणे येथील खाते क्रमांक ४८९४०२०१०९१३०२१ या खात्यात जमा करण्यास मान्यता देण्यात येत आहे व त्याकरिता आयुक्त (कृषी), पुणे यांना प्राधिकृत करण्यात येत आहे.

५. उपरोक्त नमूद केलेले विविध कामकाज पूर्ण करण्यासाठी आवश्यकतेनुसार या क्षेत्रातील तज्ञ व इतर मनुष्यबळ तत्वावर कंत्राटी पद्धतीने उपलब्ध करून घेण्यास शासन मान्यता देण्यात आली आहे. अशा प्रकारे आवश्यक असणारे एकूण मनुष्यबळ, कंत्राटी तत्वावर उपलब्ध करून घेण्याचा कालावधी इत्यादी बाबी अध्यक्ष, कार्यकारी समिती महाराष्ट्र राज्य जलसंधारण सल्लागार परिषद यांच्या मान्यतेने निश्चित करण्यात याव्यात. या सर्व बाबींसाठी होणारा खर्च उपरोक्त निधीतून भागविण्यास मान्यता देण्यात येत आहे.

६. या संदर्भात केलेल्या कार्यवाहीचा अहवाल संचालक, मृदसंधारण व पाणलोट क्षेत्र व्यवस्थापन, पुणे यांनी वेळोवेळी शासनास सादर करावा.

७. हा शासन निर्णय शासन परिपत्रक, वित्त विभाग क्र.अंदाज/१०.०८/प्र.क्र.१०२/अर्थसंकल्प-३, दिनांक ३१ मार्च, २००८ अन्वये प्रशासकीय विभागाना प्रदान केलेल्या प्राधिकारानुसार सचिव (जलसंधारण) यांच्या मान्यतेने निर्गमित करण्यात येत आहे.

८. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०११०३०१२०१२२८००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(मि. क. फडके)

अवरसचिव, महाराष्ट्र शासन.

प्रति,

१. मा.मुख्यमंत्री यांचे खाजगी सचिव.
२. मा.मंत्री (जलसंधारण) यांचे खाजगी सचिव.
३. मा.राज्यमंत्री (जलसंधारण) यांचे खाजगी सचिव.
४. उपाध्यक्ष, महाराष्ट्र राज्य जलसंधारण सल्लागार परिषद, औरंगाबाद, (पत्राने)
५. आयुक्त (कृषि) कृषि आयुक्तालय, महाराष्ट्र राज्य पुणे.
६. सर्व विभागीय आयुक्त.
७. संचालक, भूजल सर्वेक्षण व विकास यंत्रणा, पुणे,
८. संचालक, महाराष्ट्र सुदूर संवेदन केंद्र, नागपूर.
९. संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे.
१०. संचालक, सामाजिक वनीकरण संचालनालय, महाराष्ट्र राज्य, पुणे.
११. व्यवस्थापकीय संचालक, महाराष्ट्र जलसंधारण महामंडळ, औरंगाबाद.
१२. मुख्य अभियंता, लघु पाटबंधारे (स्थानिक स्तर), पुणे.
१३. सर्व सदस्य, महाराष्ट्र राज्य जलसंधारण सल्लागार परिषद
१४. सर्व जिल्हा अधिक्षक कृषी अधिकारी.
१५. महालेखापाल १/२, महाराष्ट्र राज्य मुंबई / नागपूर (लेखापरीक्षा / लेखा व अनुज्ञेयता)
१६. अधिदान व लेखा अधिकारी / निवासी लेखाधिकारी, मुंबई.
१७. सर्व उपसचिव/अवर सचिव/कक्ष अधिकारी, जलसंधारण उपविभाग
१८. जिल्हा कोषागार अधिकारी पुणे/औरंगाबाद.
१९. कार्यासन जल-७/११/जल २० / वित्त-१, ग्राम विकास व जलसंधारण विभाग, मंत्रालय, मुंबई.